

BIBLE SOCIETY OF SOUTH AFRICA 200 YEARS THANKSGIVING PRAYER IN ISINDEBELE

Somnini nonguZimu wanini nanini

Siyakuthokoza ngeminyaka ema-200 yokusebenza kweHlangano yeBhayibheli eSewula Afrika. Siyakuthokoza ngalokho osipha khona ngomusa. Siyakuthokoza ngokusebenzisana ngepumelelo hlangana kwamasondo kanye neHlangano yeBhayibheli. Siyakuthokoza ngamatjhugululo amanengi esele enziwe kanye neengidigidi zamaBhayibheli enze bona iimbalobalo zabantu bakghone ukuzwisisa iLizwi lakho. Sikuthokoza ngabo boke abantu abasebenze ngokuthembeka, nalabo abasasebenza ngokuthembeka, ukwenza umsebenzi lo lye, siyakuthokoza ngabo boke abantu abasekele umsebenzi ngesisa esikhathini esidlulileko, kanye nalabo abasasekelako nanje.

Yewuhlahle bewubusise umsebenzi weHlangano yeBhayibheli eSewula Afrika nakilo loke iTjhebiswano leenHlangano zeBhayibheli eziBumbeneko, ukuze boke abantu benarha yekhethu, nabo boke abantu bephasi, bakuzwe ukhuluma nabo ngelimi labo lokubelethwa.

Qinisa labo ababandakanyeka emsebenzini weBhayibheli ukuze umkhanyo weLizwi lakho ukhanye ukufikela emaphethelweni wephasi ngitjho nemajikeni amnyama wephasi lekhethu.

Yewusisize siphelise ukuswela amaBhayibheli. Busisa iphrojekthi yethu yamaBhayibheli aziingidi ezi-2, siyathandaza Kosi.

Inga iLizwi lakho lingaba “sibani eenyaweni zethu”, “libe mkhanyo endleleni yethu” godu libe sikhonkhwani sethemba kibo boke.

Inga umnyaka lo, esigidinga ngawo iminyaka ema-200 yomsebenzi weHlangano yeBhayibheli enarheni yekhethu esiyithandako, ngambala ungaba mNyaka weBhayibheli, umnyaka lapha iLizwi lakho liphakanyiselwa khona phezulu bese kudunyiswe ibizo lakho!

NgoJesu Krestu iKosethu

Amen